

ফুটবোল শানরোয় অমা ওইনা ইন্দিয়া ত্ৰায়লদা ওলক শৰুক যাজরকুবসু সেলেক্সন ফংলক্তবনা ইন্টরনেসনল শানবদি ফংজরকখিদে :বন্ধবীহাৰি



লাইময়ুম বন্ধবীহাৰি
(ভেটরান ফুটবোল্লর)

(হায়গী মখা...)

ইনকম টেক্স (শিলোং) তা থবক তৌদনা লৈবদু করিগুন্না মতমদদি জেলনা লৈবগুম খনখিবা মতাংসু য়াওখি। শান্দববা, টুর্নামেন্টনচিৎবা চংতবা মতমদদি ওফিসকী থবক্তা মায় ওশনিববা তাবনি। মদুসু অহানবদদি য়ান্না হৈনখিদে। মইমদবুদি ইনকম টেক্স ওফিসর মকোক্তনা স্বাইদনী লুনা চান্না তোবা মীশক ওইবদি গুমজরকখি। মদু এনা কা হেন্না থবক ইনখাংদা হৈথোখি শিংথোইবদীদি নভে। খরা থশ্মোয় শেংনা থবক তোখিবগীনি খল্লি। অদুবু ইনকম টেক্সতা লৈবদু লাইন ওফ প্রমোশনগী রাফমসু লৈতবনিনা চহী মঙা লৈরল্লগা এহাক থবক থাদোরকখি। মতমদুদা এদি গেজুয়েসনসু মাঙজৌননা লেইখিবনি। ফেমিলিগী ইচিন-ইনাওসু য়ান্ননিনা ইমা-ববাগী মতেং ওইনবা হায়দুনা এগী থাগী ফংবা শেনফমদগী খরা অদুম থাঙে। এনা থবক থাদোরকপা মতমদা ইনকম টেক্স ওফিসরদু মমিংতলী মপি তানা কল্লী। নঙ চংখিনু হায়দুনা য়ান্না খামখি। দিপাটমেন্টতুদা মানা চে, ফস্তবা অঙংসি প্রমোশনগী স্কোপ লৈতবনিনা অতোপ্পদা চংখদৌরে। শানবদসু ফকা, থশ্মোয়সু শেংবা মীদি হৌজিক মতমদদি য়ান্না তাঙলবনি। এনা ফনা খান্নবসু অহেনাবা মফম লাক্সবদি চংখিবা তাবনি হায়রকখি। রাইশিং অদু তাবদা এসু



রত্নেশ্বর গোস্বামী

অকাউ পৰৈ চম্ভুরবশিং

খিত্তদি নুঙইখিদি। অদুমকপু এ জি ওফিসতা অমুক এহাক থবক তৌজরকখি। ববা মতোমতনা ইমুং পুৰনিনা মতমদুদা এহাক য়ুমদসু অহেনবা শেনফম থানিখি। অদুনা শেল হেন্না ফংগদবা এ জি ওফিসতা অমুক জেইন তৌজখি। অদুগা, নীংশিংলকপা অমসু লৈরে, এহাকসি ইষ্টন স্পোর্টিং য়ুনিয়নগী ওইনদি এথলেটিক মশালগী অচঙবা শানরোয় অমসু ওইজরকখি। এহাক্সা এথলেটিক্সকী মশালা কয়াদা শৰুক যাজরকখিবদু অশেংবমজি এথলেটিক্সকী অখল্লাব ত্ৰেনিং তৌজরকখিবদি নভে। মতমদুদদি ইশাগী ক্লব ইষ্টনসি থরায়মক্সি খল্লি। ক্লবসিগীনিবু হায়রবদি অতোপ্পগা কম্পিটিশন তৌনবদা ইশাদা নুঙইজবা, চাউথোকচবা লৈরকখি। অদুনা এহাক মিটর ৪০০গী, মিটর ৮০০গী লমজেলগা য়োননা রিলে রেস, হৰ্দল রেসতা ইষ্টনগীদমক মণিপুর ষ্টেট গেমসতা ইতং তঙনা শৰুক যাজরকখি। হায়রিবা ষ্টেট গেমসতুদগী ফংলকখিবা সার্টিফিকেট

ময়াম অমসু লৈ।

ফুটবোলগী হোংনজবদা লৈজবা পান্দল যৌনাদুননি এহাক্সা ষ্টেট গেমসতা য়াওজদুনা শৰুক যাজরকখিবদু। ইষ্টনগী ওইনা লমজেল ফজন চেনবীরদ্বা থোংমনগী তামো রাসবিহারিনা লৌশিনশ্ৰবা মতুংদা এহাকসি মহাক্সা ইষ্টনগীদমক অমুক শেন্ধিরম্হনি। এথোয়দি ইশাগী ক্লবসিসু য়ান্না নুংশিজরকই। হৌজিকসু ক্লবসিগী য়ুনিফোৰ্মগিসি উদা নুঙইজৈ। ষ্টেট গেমসতা ইশাগী ক্লবকী লমজেল খরা খরা চেঞ্জরকপদুনা ওল অসামগী ওইনা পাঙথোকপা ইন্টর কোলেজতসু এহাক শৰুক যাজরকখি। ওল অসামগী ইন্টর কোলেজগী শেন্ধিরম্হনি। অমদা মিটর ৪০০গী লমজেলদা তামো পহারিগদা তাদনা এনা ইথা খাজদনা থর্দ পোজিসন তারকপা অমসু য়াওখি। ইশা ইতোমতা কঙদুনা চুম্ভরনে হৌজিকদিবু হায়দুনা হজিলা য়েংলুই। মরমদি তা পহারিহোয়সিদি লমজেলদা মমিং য়ান্না চংলকখিবা মণিপুরদা নঙনা অসাম মনুংদা ফাওবা মমিং শেগাক কায়না

চংপা মীশকনি। অসুমহিনা এহাকসি ফুটবোল শানরোয় ওইজরকপদুনা শানবসিদি খরসু হেন্না থরায় য়াওজরকখি। অঙাং ওইরিঙেগী টিনএজগী পেরদসিদি শান-খোংনবনা মপুং ওইবা পুসি ওইদুনা লাকচি হায়বা তাই। অসুন্না শানবগী পুসি অমদা লৈশিন্দুনা লৈক্সরবা মতুং কুমজা ১৯৮৩দদি এহাক লুহোংলে। মদুদুগীদি এহাক শানবদগী তপ্পা তপ্পা পোখাবা হৌরে। মরকুদা শানবগী করিয়র খরা খরা লৌশিল্লকপা মতুংদুনা এহাক এন আই এস কোর্স অমা তৌথোকসিরা হায়না কল্লা খঞ্জরম্হী। অদুবু থা তরা চঙগদবা কোর্সতু তোঁবদা লমাই ওইনা ছুটি লৌরগা তলব ফংলাইদবা ওইনবা খোঙ থাংদোকপা ওমখিদে। চহনীংলবসু অদুম চংলকখিদে। মরম অদুনা মতুং তারকপা পুসিসিদসু এদি ফুটবোলগা খরা অদুম লাগথোক্সে। ১৯৮৩দগী শিলোংদা সেটল তৌদনা লৈখিবনা ইশাগী ক্লব ইষ্টন স্পোর্টিং য়ুনিয়নগী মতাংদসু পাউ ফজননা খঙজবা হায়বদু ওইহে। পল্লমকসি লৈদুসু ইশাগী ক্লব নুংশিজবা অদুমদি হৌজিকসু লেঙননা লৈরি।

অদুগা রারী অমনা হন্দুতা থা খরগী মনাদা ইষ্টনগী নুপীমচাগী টিম অমা শিলোংদা লাক্সমখি। এদি ওঁসিসু অযুক ওন্না হৌগংলগা ৰাকিং চংপসি

শিলোংদা লৈরবসু লেপুনা তৌজরি। এহাক্সা অযুক ৰাকিং চংলকপদুনা ইষ্টনগী য়ুনিফোৰ্ম শেংপা নুপীমচািং উবদুনা মনাক্তা চঙলগা ৰা হংবদা মথোয় নীংখিনা খুল্লকখি। ইংলিসতা হংবদু অতোপ্পা ফুৰুপ মাল্লমসু য়াই। ইষ্টনগী টিমদুদা ময়াংনুপীমচা অমা অনীসু উই। মদুদা এসু নথোয় করি ক্লবকীনো হংলুবনি। কোলবুদি এনা শক্তজুনা এসু ইষ্টনগী মতম অমগী ফুটবোল প্লেয়রনিনে। ইষ্টনগী য়ুনিফোৰ্মসি উবদগী এহাক নথোয়গী ননাক্তা চঙলকপনি। এহাকসি ৰাংথে খান্সপাং মপান্দগীনি। মীংনা লাইময়ুম বন্ধবীহাৰি কোই হায়বদগী মথোয়বু পদুনা লাক্সিবা মীওই অমনা আর কে নিমাইগা ফোন্দা পাউ ফাওনহন্দুনা ৰারী শানহনখি। নুমিংতুদা আর কে নিমাইনসু চংপ্তিবা নুপীমচািংদু ইষ্টনগী নৌনা শেমগংপা শানরোয় জাভনি। কুইরবা তুংদা নঙগী খোঞ্জেল তাবা ফবসি য়ান্না নুঙই। নঙনা খরা য়েংশিনবীরকউ, নঙগী ক্লবকী প্লেয়রনি হায়রকখি। শকখঙনরবা মতুংদদিটিমদু পুন্না লাক্সিৰিং অদুনসু এবু হৰাউ হৰাউ তোঁবীদুনা অঙাংশিংদুনা নিংখিনা শক্তকপীখি। মদুগী মীংকুপ্তসু তশেংনা নুঙইখি। অঙাং ওইরিঙেগী পুসি, শানরদ্বা মতমশিং ওঁসিদি লৌইনা হৌপ্তে। নুংশিৰবা ইমা-ববাস ওঁসিদি লৈখিদে। পুসিগী খোঙচংসি কনানসু তশ্বা ওমদে। হৌব্রবা মতমশিংগী ৰারী লীহনবীবসিদা ওঁসিদি পুৰ্ণি নুংশিবসু ফাওই। অদুগা হৌজিক ওইরিবা ইষ্টনগী ফুটবোলগী ৰারিদি এহাক থোইদোক্সা খঙদ্রে। নুপা ফুটবোলদি শেমগংতবা মাল্লি। হৌজিকী মতমদদি এথোয়না শানরদ্বা ষ্টাইলগা থেমবসু খরা লৈরে। প্রোফেশনেল ওইনা লৌইনা লাক্সবনিনা শেল য়ান্না চঙবা মশালসু ওইরে। শেঞ্জাও পায়বা, ফুটবোল নুশিবা গেম অসিবু তশেংনা য়োকখংপা পান্সা মীওই খরা থোরকুগদি ইষ্টন ক্লবকীসু হৌজিকী মতমদদি ফুটবোল শানরোয় শেমগংপা ৰারগনি।

- লৈইরবা-

হুইয়েন লানপাউ স্পোর্টস কুইজ - ৮২

- ১। মহাক অতোপ্পা লৈবাক অমগী মমিংদা ওলিম্পিক্তা শৰুক য়াবদা সনাগী মেদল ফংখি। চহী খরগী মতুংদা মহাকী পোৰুফম মমা লৈবাক্তা ওলিম্পিক গেমস পাঙথোকপদা মহাক্সা ওলিম্পিক্কী মৈরা পায়দুনা গেমস হৌদোকপা নুমিত্তা ষ্টেদিয়মগী ত্ৰেজা লমজেল চেনখি। মহাক কনানো ?
- ২। অহানবা নোৰ্থ ইষ্ট ওলিম্পিক গেমসতা মেঘালায়সু শৰুক য়াখি। মদুদা ষ্টেট অদুগী চিফ-দি-মিসন ওইখিবা মীওইদুগী মমিং পীয়ু।
- ৩। ইম্ফালদা হৌখিবা চহী ১৬ অসিদা লমদম অসিগী স্বাইদনী চাউবা লমজেল ‘মেগা মরাথোন’ পাঙথোককি। মরাথোন অদুদা ইন্টরনেসনলগী থাজা শৰুক য়ারুবা শানরোয়শিংসু শৰুক য়াখি। মরাথোন অদুদা স্বাইদনী অহানবা ওইনা ইন্টরনেসনল মরাথোন্দা শৰুক য়ারুবা লমজেজোয় অদু কনানো ?
- ৪। “ষ্টেটিংগী মীওইশিং অমত্তা ওইনা পুনশিনবদা মতেং ওইগনি। শানবগী লমদা অপূনবা শক্তম অমা লৈনবগীদমক গেমস অসি মখা তারকপা চহীশিংদা পাঙথোকপগী মথৌ তাই।” ৰাহৈশিং অসি হায়খিবা মীওই অদুগী মমিং পীয়ু।
- ৫। উংলিবা লাই অসি কনানো? →



মখক্তা পীরিবা ৰাহংশিং অসিগী পাউখুম নবেম্বর ১৫,

শগোলশেন নুমিংকী অযুকী পুং ১১ ফাওবগী মনুংদা পাউচে অসিগী ওফিসতা নংত্ৰগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবিৰকপা/থাবীরকপা মতমদা মিং, লৈফম, মইগী থাক অমসুং কন্টেক্ট নম্বর ময়েক শেংনা ইবিৰকউ। ৰাহং খুদিংমকী পাউখুম চুন্না নংত্ৰগা মশীং য়ান্না চুন্না পীবিৰকপা মীওইশিং অদুদগী দ্ৰো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

মণিপুরগী জুনিয়র থো-থো শানরোয় খনখে

ইম্ফাল, নবেম্বর ১৪ (এচ এন এস): মণিপুর এমেচর থো-থো এসোসিয়েশনগী সেলেক্সন বোর্ডনা দীখংলকপা অমদি ত্ৰায়ল কম সেলেক্সন চাংয়েংদা ফংখিবা শানরোয়শিং অমগী মশালগী মওং মতো অদুদা য়ুম্ফম ওইরগা দিসেম্বর ২২গী ৬ ফাওবা মধ্য প্রদেশকী কোনং ভোপালদা পাঙথোক্কদৌরিবা ওচশুৰা জুনিয়র নেসনল থো-থো চেম্পিয়নশিপ ২০১৮-১৯দা শৰুক য়ারুনা মণিপুরগী জুনিয়র থো-থো নুপামচা অমসুং নুপীমচা শানরোয়শিংগী মমিং লাউখোক্সে। নুপামচাশিংগী খনগংলবা

শানরোয়শিং অদুদি এন বিকেন, এল দি থুট্টোফর, কে এচ মুশেস, কে এচ সনাতোই, ও কে গুং, এস এচ সনাতোম্বা, এল মেধাজিং, এস খুঞ্জাওবা, টি এচ লমঙানবা, এল সাদানন্দা, এ ফারুখ অমসুং এন প্রেমকুমারনি। নুপামচাশিংগী রিজার্ভা লৌরিবা অতোপ্পা শানরোয় অমগী অদুদি এন অমর অমসুং পি এচ শ্রীনিভাসনি। নুপীমচাগী খনগংলবা শানরোয়শিং অদুদি এ মেহর, এল অশাকিরন, এন অঞ্জলি, টি এচ সন্ধিয়া, এম থোই, এম অঞ্জু, এস বিদ্যারানি, এম মোনিকা, মিস জরিনা, এম নিরমলা, পি এচ শকহেনবী অমসুং মিস

সঞ্জমানি। লোয়ননা কাঙলুপ অসিগী রিজার্ভা লেবা শানরোয় অমগী অদুদি এন মেনকা অমসুং কে এচ বিনিতানি। মণিপুর এমেচর থো-থো এসোসিয়েশন প্রেসতা পীরকপা চেৰোল অসিনা মখা তারদুনা খনগংলবা নুপামচা অমদি নুপীমচাগী থো-থো শানরোয়শিংনা থা অসিগী ১৮গী নুংখিল পুং ২ ফাওবগী মনুংদা কৰ্কীংদা লেবা কে পি এস সী প্রাজিদনা অখল্লাব ত্ৰেনিং অমসুং কোচিং ২১-১৬, ২১-১৬তা মায়খীবা পীরদ্বা টুর্নামেন্ট অসিগী মঙাশুৰা সীদেদ শানরোয় চাইনগী চেন লোংগা লম্বা তৌনরগনি।

নুপাগী সিজলস কাঙলুপ অসিদা শৰুক য়ারিবা অতোপ্পা ইন্দিয়গী শানরোয় সমির বর্মনা ওসি শানখিবা নুপাগী সিজলসকী অহানবা রাউন্দদা থাইলেন্দগী সুপানিও অভিহিং সানোনবু ২১-১৭, ২১-১৪দা থোইদুনা মলেসিয়গী দারেন লিয়ুবু ২১-১৬, ২১-১৬তা মায়খীবা পীরদ্বা টুর্নামেন্ট অসিগী মঙাশুৰা সীদেদ শানরোয় চাইনগী চেন লোংগা লম্বা তৌনরগনি। নুপাগী সিজলসকী লম্বদা কালিফায়িং টুর্নামেন্ট লাছোজুনা শৰুক য়াবা গুজকখিবা ইন্দিয়গী পাক্সালি ক্যাপ অহানবা রাউন্দদা টুর্নামেন্টকী ৭শুৰা সীদেদ শানরোয় ইন্দোনেশিয়গী এল্বেনি সিনিসুকা গিষ্টিংগী মথুংতা ১৬-২১, ১৩-২১দা মায়খীবা। গিষ্টিংনা অনীশুৰা রাউন্দদা জপানগী কাজুমাসা সকাইবু ২১-১৬, ২১-১৩দা মায়খীবা পীরদ্বা অতোপ্পা ইন্দোনেশিয়গী শানরোয় জোনাতন ক্রিষ্টিগা লম্বা তৌনরগনি। নুপাগী দবলসতা ইন্দিয়গী মানু আত্মি অমসুং বি সুমিথ রেদিনা অহানবা রাউন্দদা থাইলেন্দগী পেয়র বোদিন ইসারা অমসুং মানিপোং জোংজিংপু ২১-১২, ২১-১৮দা থোইদুনা অনীশুৰা রাউন্দদা চাইনিজ টাইপেগী লি বেংই অমসুং লি য়াংগী পেয়রগা লম্বা তৌনরগনি।

হিরো আই লীগতা ইষ্ট বেঙ্গোলবু চেন্নাই সিটি এফ সীনা পাঞ্জল ২-১দা মায়খীবা পীত্ৰে



কোলকট্টা, নবেম্বর ১৪ (এজেন্সী): ইন্দিয়গী ফুটবোল লীগ টুর্নামেন্টশিংগী মনুংদা অনীশুৰা থাজা লৈরিবা হিরো আই লীগ ফুটবোল টুর্নামেন্টকী ওৱাং কোলকট্টাগী সোল্ট লেক ষ্টেদিয়ম (যুব ভারত ক্রিয়াক্ষন) দা শানখিবা লীগ মেচ অমদা য়ুছু ওইখিবা ইষ্ট বেঙ্গলবু চেন্নাই সিটি এফ সীনা পাঞ্জল ২-১দা মায়খীবা পীত্ৰে। আই লীগ অসিগী মমাঙগী মেচ অনী শানখিবদা অনীমক মায় পাক্তুনা লাকখিবা ইষ্ট বেঙ্গলগী টিম চেন্নাই সিটি এফ সীনা ওৱাং কোলকট্টাগী সোল্ট লেক ষ্টেদিয়মদা শানখিবা মেচ অদুদা মায়খীবা নংবদগী লীগ অসিগী পোইন্ট টেবলদা অনীশুৰা থাক্তা

লৈরদ্বা অদুদগী হাইগংপা য়াবগী খুদোংচাবা ফংলম্বা মাঙজখি। মথোয়গী মখক্তা চেন্নাই সিটি এফ সীনা হেন্দুনা লৈরি। ওৱাংগী মেচ অদুগী হৌরকপদা টিম অনীমক য়ান্না মায়বা মওংদা লম্বা তৌনরকখি। চেন্নাই সিটি এফ সী মমাঙদা মেচ ৩ শানখিবদা অনী মায় পাঞ্জগা অমা দ্ৰো চংতুনা পোইন্ট ৭ ফুদুনা লাকখিবনি। শানবগী অহাবা হাফকী মিনট ৪৫গী মতম অদুদা ক্লেইসিটি এফসী অমদিইষ্ট বেঙ্গলগী শানরোয়শিং য়ান্না লম্বা মায়না শানখিবা ময়ল্লা বোল পায়কী চং মায়রপ লৈত্ৰবসু পাঞ্জল চনবা য়াবগী খুদোং চবশিং অদু ফনন্দা অহানবা হাফ অদু

লৌশিল্লকপগী মতম যৌরকখি। চেন্নাই সিটি এফ সীগী মায়কৈদগী শান্দো রোজিগেজনা অহানবা হাফ অদুগী ইঞ্জুরি টাইমগী অনীশুৰা মিনটতা পাঞ্জল অমা অদুদা হাফ অদু মথোয়না ইষ্ট বেঙ্গলবু পাঞ্জল ১ মাঙজিল খারগা লেখি। অনীশুৰা হাফ হৌরকপা ইকুই কুইট্রিঙে ইষ্ট বেঙ্গলগী ঈ ইক্সিদনা ইক্লেইজর অদু ৫২শুৰা মিনটতা চনখি। অদুবু হোংনবা লেপখিবদা চেন্নাই এফ সীগী নেটর গোদিলোনা ফংখিবা পেনালটি অমদা ৮৭শুৰা মিনটতা পাঞ্জল ওছোজুনা ইষ্ট বেঙ্গলবু ২-১দা মায়খীবা পীরগা পোইন্ট টেবলগী মখক্তা অদুমক লৈরি।

হোং কোং, নবেম্বর ১৪ (এজেন্সী): যু এস দোব্লর ৪০০,০০০গী শেলগী মনা লেবা হোং কোং ওপন বেদমিন্টনা টুর্নামেন্টকী ওসি শানখিবা নুপাগী সিজলসকী অহানবা রাউন্দগী মেচ অমদা টুর্নামেন্ট অসিগী অহমশুৰা সীদেদ শানরোয় ইন্দিয়গী পি ভি সিন্ধু মায় পাকত্ৰে। কাঙলুপ অসিগী অতোপ্পা ইন্দিয়গী শানরোয় সাইনা নেহৰাল মায়খীহৌরে। অমরোমদা নুপাগী সিজলসতা কিদ্বী শ্রীকান্ট মায় পাক্তুনা অনীশুৰা রাউন্দ যৌত্ৰে।

টুর্নামেন্ট অসিদা অহমশুৰা সীদেদ ওইনা শৰুক য়ারকখিবা ইন্দিয়গী ওলিম্পিক অমসুং ৰল্ট চেম্পিয়নশিপকী মেদল ফংবা ওম্প্ৰবী পি ভি সিন্ধুনা অহানবা রাউন্দদা থাইলেন্দগী শানরোয় নিটচেন জিন্দাপোলাগা লম্বা তৌনগি।

অহানবা গেম অদু সিন্ধুনা কা হেন্না গ্ৰেসর লৈতনা পোইন্ট ২১-১৫দা থোখিখি। অদুবু অনীশুৰা গেম অদুদিদা থাইলেন্দগী শানরোয় জিন্দাপোলাগা সিন্ধুগী মায়োক্তা ফজবা সোট কয় শীজিল্লাব ওমদুনা গেম অদু লাকশিল্লজুনা সিন্ধুনা পোইন্ট ১৩থক লৌরিঙেদা মহাকী পোইন্ট ২১ থোখিখি। অদুদা ইন্দিয়গী সীদেদ শানরোয় অনী গেম অমম মায়দুনা লৈখি। অহমশুৰা অমদি দিসাইদিং গেম অদুদা সিন্ধুনা মহাকী মতম কুইনদগী ফংলক্সা এন্ট্রপরিএশিং অদু শীজিল্লরকখি। মদুগী মায়োক্তা থাইলে



দগী জিন্দাপোল ফনা কল্লা হোংনবরবু উপাই লৈখিবদগী অহমশুৰা গেম অদু সিন্ধুনা ২১-১৭তা থোইদুনা অনীশুৰা রাউন্দদা জপানগী অয়া ওহোৱিবু ২১-১০, ২১-১২দা থোইৱেন্সি সাউথ কোরিয়গী জি ছান সুংগা লম্বা তৌনরগনি। নুপাগী সিজলসকী ওসি শানখিবা অতোপ্পা অহানবা রাউন্দগী মেচ অমদা ইন্দিয়গী সাইনা নেহৰাল টুর্নামেন্ট অদুগী অনীশুৰা সীদেদ শানরোয় ওইরিবী জপানগী অকাং য়ামগুজিগা লম্বা তৌনবদা মায়খীবা নংখি। শানরোয় অনীগী অহাবা গেম অদু ইন্দিয়গী নেহৰালনা য়ান্না লাকচনা

পোইন্ট ২১-১০দা থোইবা ওমখি। অনীশুৰা গেম অদুদা জপানগী মশা য়ান্না িংখিবা কোট অদু শিনবা থুংনা কোয়চেন দেবুনা সটল ফনবা হোংনবদা অৱাবা লৈখিবদী য়ামা গুজিনা নেহৰালবু ২১-১০দা থোইনিয়া শানরোয় অনী গেম অমম মায়দুনা লৈখি। অহমশুৰা অমদি দিসাইদিং গেম অদুদা শানরোয় অনীগী লম্বা য়ান্না মায়রকখি। অমনা অমবু পোইন্ট কা হেন্না হেন্দুনা মাঙজিল থাবা ওমখিদে। পোইন্ট ১৯-১৯ ফাওবা মায়দুনা লৈরক্সা মতুং জপানগী য়ামা গুজিনা থংনবা পোইন্ট অনী লৌখিদুনা ইন্দিয়গী সাইনা নেহৰাল মায়খীহৌখি।

মায় পাক্সবী য়ামা গুজিনা অনীশুৰা রাউন্দদা হোং কোংগী জুৱান দেনবু ২১-১৮, ২১-২৩, ২১-১৬তা থোইৱেন্সি চাইনগী যু হানগা লম্বা তৌনরগনি। টুর্নামেন্ট অসিগী নুপাগী সিজলসকী কাঙলুপ্তা ইন্দিয়গী চখরিবা কম্পিটিশন অসিগী মৱিশুবা সীদেদ ওইরিবা কিদ্বী শ্রীকান্টনা মহাকী অহানবা রাউন্দগী মেচতা হোং কোংগী ৰোং বিন ভিনসেন্টবু ষ্টেট গেম অনীদা ২১-১১, ২১-১৫দা মায়খীবা পীখি। মহঞ্জর অনীশুৰা রাউন্দদা দেনমার্ককী এ দরস এনটোন সেনবু ২১-১৪, ১৩-২১, ২১-১৯দা থোইৱেন্সি অতোপ্পা ইন্দিয়গী সাইনা নেহৰাল মায়খীহৌখি।

দয়গী নুপাগী শানরোয় এচ এস প্রনোয়গা লম্বা তৌনরগনি। নুপাগী সিজলস কাঙলুপ অসিদা শৰুক য়ারিবা অতোপ্পা ইন্দিয়গী শানরোয় সমির বর্মনা ওসি শানখিবা নুপাগী সিজলসকী অহানবা রাউন্দদা থাইলেন্দগী সুপানিও অভিহিং সানোনবু ২১-১৭, ২১-১৪দা থোইদুনা মলেসিয়গী দারেন লিয়ুবু ২১-১৬, ২১-১৬তা মায়খীবা পীরদ্বা টুর্নামেন্ট অসিগী মঙাশুৰা সীদেদ শানরোয় চাইনগী চেন লোংগা লম্বা তৌনরগনি। নুপাগী সিজলসকী লম্বদা কালিফায়িং টুর্নামেন্ট লাছোজুনা শৰুক য়াবা গুজকখিবা ইন্দিয়গী পাক্সালি ক্যাপ অহানবা রাউন্দদা টুর্নামেন্টকী ৭শুৰা সীদেদ শানরোয় ইন্দোনেশিয়গী এল্বেনি সিনিসুকা গিষ্টিংগী মথুংতা ১৬-২১, ১৩-২১দা মায়খীবা। গিষ্টিংনা অনীশুৰা রাউন্দদা জপানগী কাজুমাসা সকাইবু ২১-১৬, ২১-১৩দা মায়খীবা পীরদ্বা অতোপ্পা ইন্দোনেশিয়গী শানরোয় জোনাতন ক্রিষ্টিগা লম্বা তৌনরগনি। নুপাগী দবলসতা ইন্দিয়গী মানু আত্মি অমসুং বি সুমিথ রেদিনা অহানবা রাউন্দদা থাইলেন্দগী পেয়র বোদিন ইসারা অমসুং মানিপোং জোংজিংপু ২১-১২, ২১-১৮দা থোইদুনা অনীশুৰা রাউন্দদা চাইনিজ টাইপেগী লি বেংই অমসুং লি য়াংগী পেয়রগা লম্বা তৌনরগনি।

বোন্ধর মেরি কোমনা তরুকশুৰা ৰল্ট চেম্পিয়নশিপকী গোল্ড মেদল ফংনবা হোংনরি



ন্যু দেল্লি, নবেম্বর ১৪ (এজেন্সী) : মালেমগী নুপীগী বোন্ধরশিংগী মনুংদা মমিং লৈরবী মণিপুরী মচ ইন্দিয়গী এম সী মেরি কোন্না মহাকী করিয়রদা তরুকশুৰা নুপীগী বোন্ধিং ৰল্ট চেম্পিয়নশিপকী গোল্ড মেদল অদু ফংনবা হোংনরি। ইন্দিয়ানা ৰিম্বেল ৰল্ট বোন্ধিং চেম্পিয়নশিপ অসি অনীরকশুৰা ওইনা লৈবাক অসিগী কোনুং ন্যু দেল্লিনা য়ুছু ওইগৰা হেংংগী পাঙথোক্কদৌরিবনি।

পনবা য়াবদি, ইন্দিয়ানা ৰিম্বেল ৰল্ট বোন্ধিং চেম্পিয়নশিপ অসি ২০০৬তা অহানবা ওইনা পাঙথোক্কখিবনি। হু দক্কী ১০শুৰা ৰল্ট বোন্ধিং চেম্পিয়নশিপ অসিদা পুন্না লৈবাক ৭২দগী নুপী বোন্ধর ৩০০০ শৰুক য়াদুনা স্বাইদনী চাউবা নুপীগী ৰল্ট বোন্ধিং চেম্পিয়নশিপ অদু ওইগদৌরি। মদুদা কুমজা ২০০২, ২০০৫, ২০০৬, ২০০৮ অমসুং ২০১০দা চেম্পিয়ন ওইবা ওমপ্তবী ইন্দিয়গী এম সী মেরি কোমনা মহাকী ওলকশুৰা ৰল্ট চেম্পিয়নশিপকী গোল্ড মেদল ফংনবা কল্লা হোংনরি। মশাগী চহী ৩৫শুৰবা এম সী মেরি কোমনা হংয়েদগী ন্যু দেল্লিনা হৌগদৌরিবা ৰিম্বেল বোন্ধিং ৰল্ট চেম্পিয়নশিপ অসিদা ইন্দিয়গী অতোপ্পা নুপী বোন্ধর ৯ লুচিগদৌরি। অতোপ্পা ইন্দিয়গী বোন্ধরশিং অদুদি লাইশ্রম সৱিতা (কেজি ৬০), পিঙ্কি জন্না (কেজি ৫১), মনিসা মোন (কেজি ৫৪), সোনিয়া (কেজি ৫৭), সিমরনজিং কোর (কেজি ৬৪), লোক্লিনা বোৱগবনে (কেজি ৬৯), সৱাতি বুৱা (কেজি ৭৫), অগবতি কসৱি (কেজি ৮১) অমসুং সিমা পুনিয়া (কেজি ৮১ মথক) নি।

চেম্পিয়নশিপ অসিদা ইন্দিয়গী অতোপ্পা নুপী বোন্ধর ৯ লুচিগদৌরি। অতোপ্পা ইন্দিয়গী বোন্ধরশিং অদুদি লাইশ্রম সৱিতা (কেজি ৬০), পিঙ্কি জন্না (কেজি ৫১), মনিসা মোন (কেজি ৫৪), সোনিয়া (কেজি ৫৭), সিমরনজিং কোর (কেজি ৬৪), লোক্লিনা বোৱগবনে (কেজি ৬৯), সৱাতি বুৱা (কেজি ৭৫), অগবতি কসৱি (কেজি ৮১) অমসুং সিমা পুনিয়া (কেজি ৮১ মথক) নি।

এন্দরসন নিসিকোরি মায়খীবা পীত্ৰে



লন্দন, নবেম্বর ১৪ (এজেন্সী) : মালেমগী নুপাগী টেনিসকী সিজন অমা লৌশিল্লকপদা পাঙথোকপা স্বাইদনী থাক ৰাংবা টুৰ টেনিস টুর্নামেন্ট ওইরিবা এ টি পি ফাইনেলসকী ওৱাং অথংবদা শানখিবা নুপাগী সিজলসকী রাউন্দ যোবিনে মেচ অমদা সাউথ অফ্রিকাগী কেবিন এন্ডরসনগা জপানগী কৈ নিসিকোরি মায়খীবা পীত্ৰে। টুর্নামেন্ট অসিদা মৱিশুবা সীদেদ ওইনা শৰুক য়ারকখিবা কেবিন এন্ডরসনগা ৭শুৰা শানরোয় জপানগী কৈ

নিসিকোরিবু মেচ অদুদা হৌবদগী লৌইবা ফাওবা খুদুম চচা শানবা ওমখি। অহানবা সেট অদুদা নিসিকোরিগী সার্ভিস গেম অহম্মক মহাক্সা ব্ৰেক তোঁবা ওমদুনা ৬-০দা থোখিখ